



Brussell, 8 ta' Marzu 2019
(OR. en)

7281/19

Fajl Interistituzzjonali:
2019/0024(NLE)

SCH-EVAL 50
DATAPROTECT 84
COMIX 148

EŻITU TAL-PROCEDIMENTI

minn:	Segretarjat Ġenerali tal-Kunsill
fi:	7 ta' Marzu 2019
lil:	Delegazzjonijiet
Nru. dok. preċ.: 6399/19	
Suġġett:	Deċiżjoni ta' Implimentazzjoni tal-Kunsill li tagħti Rakkomandazzjoni dwar l-indirizzar tan-nuqqasijiet identifikati fl-evalwazzjoni tal-2018 tal- Iżvizzera dwar l-applikazzjoni tal- <i>acquis</i> ta' Schengen fil-qasam tal- protezzjoni tad-data

Id-delegazzjonijiet isibu fl-anness id-Deċiżjoni ta' Implimentazzjoni tal-Kunsill li tagħti Rakkomandazzjoni dwar l-indirizzar tan-nuqqasijiet identifikati fl-evalwazzjoni tal-2018 tal-Iżvizzera dwar l-applikazzjoni tal-*acquis* ta' Schengen fil-qasam tal-protezzjoni tad-data, adottata mill-Kunsill fil-laqgħa tiegħu li saret fis-7 ta' Marzu 2019.

F'konformità mal-Artikolu 15(3) tar-Regolament tal-Kunsill (UE) Nru 1053/2013 tas-7 ta' Ottubru 2013, din ir-Rakkomandazzjoni ser tintbagħat lill-Parlament Ewropew u lill-Parlamenti nazzjonali.

Deċiżjoni ta' Implimentazzjoni tal-Kunsill li tagħti

RAKKOMANDAZZJONI

dwar l-indirizzar tan-nuqqasijiet identifikati fl-evalwazzjoni tal-2018 tal-Iżvizzera dwar l-applikazzjoni tal-acquis ta' Schengen fil-qasam tal-protezzjoni tad-data

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1053/2013 tas-7 ta' Ottubru 2013 li jistabbilixxi mekkaniżmu ta' evalwazzjoni u monitoraġġ biex jivverifika l-applikazzjoni tal-acquis ta' Schengen u li jhassar id-Deċiżjoni tal-Kumitat Eżekuttiv tas-16 ta' Settembru 1998 li stabbilixxiet Kumitat Permanenti għall-evalwazzjoni u l-implimentazzjoni ta' Schengen¹, u b'mod partikolari l-Artikolu 15 tiegħu,

Wara li kkunsidra l-proposta mill-Kummissjoni Ewropea,

Billi:

- (1) L-iskop ta' din id-Deċiżjoni huwa li tirrakkomanda azzjoni rimedjali lill-Iżvizzera biex tindirizza n-nuqqasijiet identifikati matul l-evalwazzjoni ta' Schengen fil-qasam tal-protezzjoni tad-data mwettqa fl-2018. Wara l-evalwazzjoni, rapport li jkopri l-konklużjonijiet u l-valutazzjonijiet, filwaqt li jelenka l-aħjar prattiki u n-nuqqasijiet identifikati matul l-evalwazzjoni kien adottat permezz tad-Deċiżjoni ta' Implimentazzjoni tal-Kummissjoni C(2019)200.

¹ ĠU L 295, 6.11.2013, p. 27.

- (2) Fost affarijiet oħra kkunsidrati bħala prattiki tajba nsibu l-gwida dwar "Il-Monitoraġġ tal-użu tas-Sistema ta' informazzjoni ta' Schengen (SIS)", żviluppata mill-Grupp ta' Koordinazzjoni ta' Schengen stabbilit mill-awtoritajiet għall-protezzjoni tad-data Żvizzeri; li s-sit web tal-Uffiċċju tal-Kummissarju Federali tal-Protezzjoni tad-Data Personali u l- Informazzjoni (minn issa 'l quddiem FDPIC) fih mudelli ta' ittri speċifiċi komprensivi ħafna biex is-sugġetti tad-data jkunu jistgħu jeżerċitaw id-drittijiet tagħhom relatati mas-Sistema ta' Informazzjoni ta' Schengen (minn issa 'l quddiem SIS II), is-Sistema ta' Informazzjoni tal-Viża (minn issa 'l quddiem VIS), u informazzjoni tajba ħafna fit-taqsimi tal-mistoqsijiet frekwenti relatati mas-SIS II "Schengen ... u d-data personali tiegħek" u mal-VIS "Il-viża ta' Schengen u d-data personali tiegħek"; ir-rapidità ta' reazzjoni mill-Uffiċċju Federali tal-Pulizija (fedpol) għat-talbiet tas-sugġetti tad-data, partikolarment fid-dawl tal-għadd sinifikanti ta' talbiet li jirċievi; li l-miżuri ta' sigurtà implimentati fuq il-post tal-kamra tas-server taċ-Ċentru tas-Servizzi tal-IT ISC-FDJP (li tospita l-N-VIS u s-SIS II) huma ta' standard għoli, jipprovdu ambjent sigur għall-ħażna tad-data u għall-prevenzjoni ta' incidenti possibbli; l-isforzi estensivi ta' fedpol fir-rigward tat-taħriġ u l-għarfien għall-persunal tagħhom anki dwar kwistjonijiet ta' protezzjoni tad-data; l-involviment attiv tad-DPOs tal-fedpol partikolarment permezz ta' taħriġ u pariri dwar il-kwistjonijiet kollha li jikkonċernaw il-protezzjoni tad-data u t-trattament tat-talbiet tas-sugġetti tad-data.
- (3) Fid-dawl tal-importanza li jkun hemm konformità mal-acquis ta' Schengen dwar il-protezzjoni tad-data relatata mas-SIS II u mal-VIS, jenħtieġ li tingħata prijorità lill-implimentazzjoni tar-rakkomandazzjonijiet 12 u 15 ta' hawn taht.
- (4) Din id-Deciżjoni jenħtieġ li tkun trasmessa lill-Parlament Ewropew u lill-parlament tal-Istati Membri. Fi żmien tliet xhur mill-adozzjoni tagħha, l-Iżvizzera tenħtieġ li, skont l-Artikolu 16(1) tar-Regolament (UE) Nru 1053/2013, tistabbilixxi pjan ta' azzjoni li jelenka r-rakkomandazzjonijiet biex jiġi rimedjat kwalunkwe nuqqas identifikat fir-rapport ta' evalwazzjoni u tipprovdi dak il-pjan ta' azzjoni lill-Kummissjoni u lill-Kunsill,

JIRRAKKOMANDA:

li l-Iżvizzera għandha

Awtoritajiet Superviżorji għall-Protezzjoni tad-Data

1. sabiex tkun żgurata aħjar l-indipendenza shiha tal-FDPIC, tikkunsidra li tabolixxi - fil-qafas tar-reviżjoni tal-Att Federali dwar il-Protezzjoni tad-Data - il-possibilità li l-Kummissarju tal-Protezzjoni tad-Data Federali u l-Kummissarju tal-Informazzjoni (FDPIC) ikollhom okkupazzjoni sekondarja;
2. sabiex tkun żgurata aħjar l-indipendenza shiha tal-awtorità għall-protezzjoni tad-data tal-Canton ta' Luċerna, tabolixxi l-possibilità li tneħhi l-Kummissarju tal-Protezzjoni tad-Data ta' Lucerne għal "raġunijiet ġustifikati" (li jistgħu jkunu raġunijiet oħra li mhumiex imġiba hażina serja);
3. issaħħaħ is-setgħat ta' eżekuzzjoni tal-FDPIC, sabiex ikun jista' jiehu deċiżjonijiet legalment vinkolanti direttament;
4. issaħħaħ is-setgħat ta' eżekuzzjoni tal-awtoritajiet tal-protezzjoni tad-data kantonali billi tagħtihom id-dritt li jieħdu deċiżjonijiet legalment vinkolanti direttament;
5. talloka riżorsi umani u finanzjarji suffiċjenti lill-FDPIC sabiex ikun jista' jwettaq il-kompiti fdati lilu fl-acquis tas-SIS II u tal-VIS;
6. talloka riżorsi umani u finanzjarji suffiċjenti lill-awtorità għall-protezzjoni tad-data tal-Canton ta' Luċerna sabiex ikun jista' jwettaq il-kompiti fdati lilu fl-acquis tas-SIS II u tal-VIS;
7. sabiex tkun żgurata aħjar l-indipendenza shiha tal-awtorità għall-protezzjoni tad-data tal-Canton ta' Luċerna, tippermetti lill-awtorità għall-protezzjoni tad-data tal-Canton ta' Luċerna taħtar il-persunal tagħha skont il-htigijiet tagħha;

8. sabiex tiżgura aħjar l-indipendenza shiha tal-FDPIC, tirriforma l-proċedura tal-baġit b'tali mod li l-FDPIC ikollu influwenza reali fuq il-proposti għall-baġit tiegħu qabel ma l-proposta għall-baġit ġenerali tintbagħat lill-Parlament għad-diskussjoni u l-adozzjoni u li l-proposta baġitarja tal-FDPIC tintbagħat lill-Parlament;
9. sabiex tiżgura aħjar l-indipendenza shiha tal-awtorità għall-protezzjoni tad-data tal-Canton ta' Luċerna, tirriforma l-proċedura tal-baġit b'tali mod li l-awtorità għall-protezzjoni tad-data tal-Canton ta' Luċerna ikollha influwenza reali fuq il-proposti għall-baġit tagħha qabel ma l-proposta għall-baġit ġenerali tintbagħat lill-Parlament għad-diskussjoni u l-adozzjoni; l-awtorità għall-protezzjoni tad-data tal-Canton ta' Luċerna għandha tinghata awtonomija baġitarja u għaldaqstant id-dritt li tinfluwenza u tikkontrolla d-deċiżjonijiet baġitarji relatati magħha;
10. tiżgura li l-FDPIC jimmonitorja l-legalità tal-ipproċessar tad-data personali tas-SIS II aktar frekwentement. Dawn l-ispezzjonijiet jenhtieg li jkomplu jinkludu l-verifikar tal-log fajls iżda jenhtieg li jkopru wkoll aspetti oħra tal-protezzjoni tad-data tal-istruttura u tal-funzjonament tal-N-SIS II;
11. tiżgura li l-awtorità għall-protezzjoni tad-data tal-Canton ta' Luċerna timmonitorja l-legalità tal-ipproċessar tad-data personali tas-SIS II aktar frekwentement;
12. tiżgura li almenu kull erba' snin isiru awditi tal-operazzjonijiet tal-ipproċessar tad-data fl-N.SIS mill-FDPIC; dan l-awditu jenhtieg li jkopri wkoll l-operazzjonijiet tal-ipproċessar tad-data fl-N-SIS II fil-kontrollur tad-data tal-N-SIS II, jiġifieri fedpol inkluż is-server ta' SIRENE B u tal-N-SIS; billi l-iskadenza tal-ewwel awditu kienet April 2017 jenhtieg li jittiehdu azzjonijiet malajr kemm jista' jkun biex jiġi ssodisfat dan l-obbligu;
13. tiżgura li l-FDPIC timmonitorja l-legalità tal-ipproċessar tad-data personali tal-VIS aktar frekwentement;
14. tiżgura li l-awtorità għall-protezzjoni tad-data tal-Canton ta' Luċerna timmonitorja l-legalità tal-ipproċessar tad-data personali tas-Sistema ta' Informazzjoni dwar il-Viża (minn issa 'l quddiem VIS) aktar frekwentement;

15. tiżgura li, tal-inqas kull erba' snin, isiru awditi tal-operazzjonijiet tal-ipproċessar tad-data fis-sistema nazzjonali tal-VIS (ORBIS) mill-FDPIC. Billi l-iskadenza tal-ewwel awditu (Ottubru 2015) ma gietx rispettata, jenhtieg li tittiehed azzjoni biex dan l-obbligu jiġi ssodisfat billi jiġi ffinalizzat l-awditu attwali malajr kemm jista' jkun;

Drittijiet tas-Suġġetti tad-Data

16. tikkunsidra bir-reqqa kif id-drittijiet relatati mas-SIS II tas-suġġetti tad-data li joqogħdu barra mill-pajjiż jistgħu jiġu pprovduti b'mod aktar effettiv, minhabba li d-dritt Żvediz jehtieg li digriet formal (kazijiet ta' rifjut ta' aċċess għal data personali) jintbagħtu f'indirizz Żvediz;
17. tipprovdi informazzjoni fuq is-siti web tal-fedpol u tal-FDPIC dwar il-possibilità li s-suġġetti tad-data jfittxu rimedju ġudizzjarju f'kazijiet fejn l-iskadenza (60 jum) biex jingħataw twegiba għal talbiet li jkunu għamlu b'rabta mas-SIS II ma tkunx issodisfata;
18. tiżgura li s-siti kollha tal-awtoritajiet tal-pulizija kantonali jipprovdu informazzjoni bażika dwar il-protezzjoni tad-data u link dirett għas-siti web tal-awtoritajiet Kantonali għall-protezzjoni tad-data;
19. tiżgura li d-diversi awtoritajiet superviżorji għall-protezzjoni tad-data, fil-livell Federali u Kantonali, ikollhom riżorsi adegwati sabiex iwettqu bis-sħiħ l-obbligu tagħhom li jappoġġaw u jsostnu l-eżerċizzju tad-drittijiet tas-suġġetti tad-data, inkluż li jaċċettaw l-ilmenti mressqa lilhom minn individwi;
20. tipprovdi informazzjoni dwar il-bażi legali biex jintalab rimborż għall-eżerċitar tad-drittijiet tas-suġġetti tad-data (inkluż informazzjoni dwar x'jista' jikkostitwixxi talba repetittiva/abbużiva) fl-FAQs dwar Schengen u fuq is-siti web tal-fedpol, tal-FDPIC u tal-awtorità għall-protezzjoni tad-data tal-Canton ta' Luċerna u f'missjonijiet/konsulati barra mill-pajjiż;

Sistema ta' Informazzjoni dwar il-Viża

21. iżżid elementi dwar il-protezzjoni tad-data mat-taħriġ intensiv ta' xahrejn ipprovdut mis-Segretarjat tal-Istat dwar il-Migrazzjoni (SEM) għall-persunal inkarigat mill-viżi;
22. tiżgura li l-SEM jiċċekkja b'mod proattiv il-logs fuq bażi regolari sabiex jimmonitorja l-legalità tal-ipproċessar tad-data personali tal-VIS;
23. tiżgura li b'mod ġenerali l-SEM itejjeb il-miżuri ta' awtoawditjar kif mehtieg mill-Artikolu 32(2) k tar-Regolament VIS u l-Artikolu 9(2) k tad-Deciżjoni tal-Kunsill dwar il-VIS;

Sistema ta' Informazzjoni ta' Schengen

24. tiżgura li l-fedpol jistabbilixxi miżuri tekniċi għall-prevenzjoni tal-użu tal-ports USB fl-istazzjonijiet tax-xogħol b'aċċess għall-N-SIS II;
25. tiżgura li l-missjonijiet barranin, l-ajruporti, l-għases tal-pulizija u l-uffiċċji kantonali dwar il-migrazzjoni jkollhom verżjonijiet stampati tal-fuljett "Schengen u d-data personali tiegħek" disponibbli għall-pubbliku ġenerali fil-binjiet tagħhom;
26. jivverifikaw u jiddefinixxu mill-ġdid jekk l-utenti awtorizzati tal-N-SIS II jistgħux teknikament jilloggjaw fl-istess waqt permezz ta' mezzi differenti (pereżempju fi stazzjon tax-xogħol fiss u b'apparat mobbli); tagġorna d-dokumenti interni dwar is-sigurtà tal-informazzjoni sabiex tevita lloggar simultanju fl-N-SIS II permezz ta' mezzi differenti;
27. tiżgura li l-fedpol jiċċekkja b'mod proattiv il-logs fuq bażi regolari sabiex jimmonitorja l-legalità tal-ipproċessar tad-data personali tas-SIS II;
28. tiżgura li b'mod ġenerali l-fedpol itejjeb il-miżuri ta' awtoawditjar kif mehtieg mill-Artikolu 10(1) k tar-Regolament dwar is-SIS II u l-Artikolu 10(1) k tad-Deciżjoni tal-Kunsill dwar is-SIS II;

Għarfien Pubbliku

29. tiżgura li l-materjal ta' informazzjoni fuq is-sugġetti tad-data tal-VIS ikun disponibbli b'mod aktar faċli u jkun indikat b'mod aktar ċar barra mis-sit web tal-FDPIC anke billi s-siti web tal-SEM u tal-awtoritajiet għall-protezzjoni tad-data Kantonali jkunu pprovvduti wkoll bl-Ingliż;
30. tiżgura li l-missjonijiet barranin, l-ajruporti, l-għases tal-pulizija u l-uffiċċji kantonali dwar il-migrazzjoni jkollhom verżjonijiet stampati tal-fuljett "Schengen u d-data personali tiegħek" disponibbli għall-pubbliku ġenerali fil-binjiet tagħhom;

Magħmul fi Brussell,

*Għall-Kunsill
Il-President*
